

ڈاکٹر خواجہ عبدالحمید رزاقی

اقراء سیرت نمبر — ایک تجزیہ

۱۔ کالج کے طلباء کی ذہنی تربیت اور نشوونما کے لیے ملک کے تقریباً سبھی کالج کوئی نہ کوئی میگزین نکالتے ہیں، جس میں اساتذہ کے علاوہ بیشتر طلباء کی انگریزی اور اردو نگارشات ہوتی ہیں۔ یہی وہ میگزین ہیں جو تگے چل کر ملک کو بڑے بڑے ادیب اور شاعر مہیا کرنے کے لیے اچھا خاصا خام مال فراہم کرتے ہیں، ظاہر ہے کہ طلباء یا میگزینوں کا وہ معیار نہیں ہو سکتا جو اعلیٰ پائے کے علمی و ادبی مجلات کا ہوتا ہے۔ تاہم دیکھا گیا ہے کہ جس تعلیمی ادارے کو بھی کبھار ایسا خاص شمارہ بھی نکال لیتے ہیں جو تمام تر حدود و قیود کے باوجود اپنے قسم کے مجلات سے لگا کھاتے ہیں، اور یہ بات مجلے کی مجلس ادارت کے اعلیٰ ذوق اور شعور ادیبانہ کی شینگی نشانی کی نشاندہی کرتی ہے۔ اس وقت گورنمنٹ ایم۔ اے۔ او کالج، لاہور کے میگزین اقرار کا ایک ایسا ہی نمونہ ہے۔

”سیرت نمبر“ راقم کے سامنے ہے، جسے دو الگ حصوں میں خالص اہتمام، جاذب نظر رنگوں اور اسلامی قدروں کی حامل علامتوں اور آرٹ سے مزین مسرور اوراق کے ساتھ شائع کیا گیا ہے۔ پہلا حصہ سیرت میں بعض خاص نعتیہ منظومات پر مشتمل اور ۲۸ صفحات کو محیط ہے (جن میں سے آخری چھ صفحات پنجابی نظم پر مشتمل ہیں)۔ دوسرا حصہ، جیسا کہ اس کے دیباچے میں صراحت کی گئی ہے، مطالعہ نعت کے لیے وقف ہے، اس میں ”جدید اردو نعت“ اور ”پنجابی شاعری و نعت رسول“ (صلی اللہ علیہ وسلم) کے سوا پورا حصہ منظومات پر مشتمل ہے۔ کل صفحات ۱۳۸ ہیں، جن میں سے آخر کے ۲۲ صفحات پنجابی کے لیے مخصوص ہیں۔

اگرچہ دونوں حصوں میں زیادہ تر ملک کے نامور ادبا اور شعرا کی نگارشات و تخلیقات شامل ہیں، تاہم طلباء کو بھی ایک حد تک ان میں شریک رکھا گیا ہے تاکہ ان کا میگزین ان کی اپنی ابتدائی کاوشوں سے محروم نہ رہ جائے۔ کالج میگزینوں میں اساتذہ اور طلباء کی تصاویر بھی ہوتی ہیں۔ چنانچہ اقرار کا سیرت نمبر بھی کئی ایک طلباء سے آراستہ ہے۔

۲۔ اقرار کا منہج حصہ سیرت سے متعلق ہے۔ سیرت عربی لفظ ہے اور باب سار، یسیر، تسیر اور غیر ان کے اس کے کئی معنی ہیں۔ جانا، بھانہ ہونا، طریقہ و مذہب، سنت، حالت، کمائی، پرانے لوگوں کے

امعاءات کا بیان، خصوصیت سے فخر موجودات سرور کائنات (صلی اللہ علیہ وسلم) کے غزوات کا بیان اور بعد میں حضور اکرم کے طریقے کا بیان جو غیر مسہوں کے ساتھ جنگ اور صلح میں حضور نے روا رکھا اور آخری صورت میں حضور کے تمام حالات کا بیان یعنی سوانح عمری۔ جلد زیر تبصرہ سیرت کے انہی آخری پہلوؤں کو کبھی پورا انداز میں سمیٹے ہوئے ہے۔ اس میں رسول اللہ صلی اللہ علیہ وسلم کے اخلاق و عادات اور اسوۂ حسنہ کا بھی ذکر ہے اور ایک آدھ غزوے کے پس منظر کے علاوہ حضور کی معاشرتی زندگی کی جھلکیاں اور دوسرے حالات و واقعات کا تذکرہ بھی۔ منظومات میں جہاں آنحضرت کو نذرانہ عقیدت و احترام پیش کیا گیا ہے وہاں آپ کا سراپا کے مبارک بھی بیان کیا گیا ہے۔ حضور اکرم کے ذکر سعادت اثر سے پہلے حضور کے خالق و مالک کا تذکرہ ضروری ہے۔ چنانچہ اقرا کا آغاز بھی خدا کے وحدۃ لاشریک کی حمد و ثنا سے ہوا ہے۔ مہتمم نے اکثر وحید قریشی صاحب پر صغیر کے نامور نقاد و محقق ہیں۔ یہاں وہ بطور شاعر کے سامنے آئے ہیں۔ حمد میں ان کے دو سادہ مگر پختہ و اثرات شاعرانہ ایک پوری نظم کا سماں لیے ہوئے ہیں :

سب پہ ہے تیرا کرم اور بے طلبی
اے میرے رب اے میرے دشمن کے رب
تیری رحمت دشت و دریا کو محیط
دشمن و دریا سے دور میری طلب

بعد کی تین حمد یہ منظومات ہیں اقبال صلاح الدین کی حمد جذبات و احساسات کو معصومانہ انداز میں پیش کرنے کی ایک اچھی کوشش ہے۔

نعت گوئی ایک نہایت نازک فن ہے جس میں نعت گو کی ذرا سا بھی کوتاہی اسے گستاخی کا مرکب بنا سکتی ہے۔ اسی بنا پر فارسی میں یہ ضرب مثل ”نعت گو پیرچ گو“ مشہور ہے۔ اندازہ کیجیے کہ جس مقام پر ”نفس گم کردہ می آید جنید و بایزید اینچا“ والی کیفیت ہو وہاں ایک عام انسان کی کیا مجال کہ دم مار سکے۔ بہر حال اظہار عقیدت ہر کسی کا حق ہے، البتہ اتنا ضرور ہے کہ صاحب اظہار اس میں انتہائی احتیاط سے قدم رکھے۔

جناب عبدالعزیز خالد ایک مشتاق، نبجھے ہوئے اور پختہ کار شاعر ہیں۔ ان کی نعتوں کی زبان میں قصیدے کی زبان کا سا طعراق اور شکوہ الفاظ نظر آتا ہے۔ ان کے وصف مطالعہ کا عکس ان کی نعتوں اور دیگر منظومات میں بھی بدرجہ اتم موجود ہے۔ غالباً اسی بنا پر ان کے یہاں ثقیل اور ادق الفاظ کی کثرت ہے، جن کے سمجھنے کے لیے نعت دیکھنے کی ضرورت پڑتی ہے۔ بہر حال شروع کے حصے میں ان کی چار طویل و مختصر نعتیں ہیں، جن میں کہیں انھوں نے

حضور اکرم کے سراپا کا ذکر کیا ہے، کہیں حضور کے اسوہ حسنہ اور دوسری خوبیوں کا، اور کہیں حضور سے التجا کی ہے۔ ان میں انھوں نے کہیں کہیں آیات قرآنی سے بھی استفادہ کیا ہے۔ بحیثیت مجموعی ان کی نعتیں (فنی طور پر) خوب ہیں۔ ایک آدھ بند میں مشکل الفاظ آگئے ہیں، جنہیں سمجھنا طلباء کے بس کا روگ نہیں۔ پھر دو تین اشعار ایسے ہیں جو کم از کم نعت میں بے محل ہیں اور حضور نبی کریم سے کسی وابستگی کا بھی کوئی تاثر نہیں دیتے :

فسوں آمیز باتوں سے خمار آلود نظروں سے دل سادہ کو بہکاتے ہیں خواباں یا رسول اللہ
محبت حسن سے کرتا ہوں آزادی پہ مرنا ہوں پیش دل کی ہے رزق چشم حیراں یا رسول اللہ
(راقم اپنی علمی پے بضاعتی کے سبب دوسرا شعر سمجھنے سے قاصر رہا ہے)۔

اس حصے کی دوسری نعتیں آزاد اور علامتی شاعری میں ہیں۔ عارف عبد المتین صاحب کی ایسی نعتیں ان کے سوز و راز، شدت جذبہ اور اس ذات والا مقام سے ان کی عقیدت و احترام کی غماز ہیں۔ یہ نعتیں عام ڈگر سے بہٹ کر ہیں اور فنی و معنوی لحاظ سے عمدہ اور پُر تاثیر ہیں۔ ان نعتوں میں کہیں حضور کے رحمۃ للعالمین ہونے کا ذکر ہے، کہیں حضور کے فیضان عام کا تذکرہ ہے اور کہیں عصر حاضر کی فتنہ سامانیوں کے ہاتھوں ستلے ہوئے انسان کے لیے حضور کے تشکیل کردہ امن و عافیت سے پُر اور بے مثال معاشرے کی پھر سے ضرورت کا اظہار اور اس سلسلے میں دعا و التجا ہے :

نو گری جا کے سمندر میں تو دل نے پوچھا تو ہوئی آپ سمندر کہ سمندر پہ شہادت ٹھہری
عارف عبد المتین ہی کی ایک نظم ”ہم، صحرا اور بادل“ کے یہ دو اقتباسات بھی ملاحظہ ہوں :
یہ عالم عجب عالم کرب تھا جب

جہاں کے افق پر
تو شاداب بادل کی صورت ہویدا ہوا
اور اک آن میں تپتے صحرا پہ یوں چھا گیا
جیسے تیرے کرم کو ہماری اذیت کا اک ثانیہ بھی گوارا نہ تھا۔
تجھے آج پھر عالم آب و گل
اپنے آشوب دیدہ جہنم کے بے نور گوشے سے آواز دیتا ہے۔
تو اس کی فریاد سن

امن و راحت کی گریوں کا طوفان اٹھا
اس کے مسکن کو فردوسِ تاباں بنا
اپنی روشن ہدایت کو آگے بڑھا
تحسینِ فراقی نے "میلادِ حضور" کے عنوان سے سادہ درواں اور غنائیت سے پُر انداز میں دورِ جاہلیت و
تاریکی کی جامع تصویر کشی کر کے آخر میں نذرانہ عقیدت پیش کیا ہے۔ چھوٹے چھوٹے مصرعوں پر مبنی بعض بند سہل
مفتوح کی دلچسپ مثال ہیں،

مہیب تاریک آبنوسی سیاہِ عفریتِ نفرتوں کے

پہاڑ جیسے فراخ و مہلک دہانے کھولے

بشر کی بے پایاں وسعتوں کو

محببتوں کو

شرافتوں کو

نجاتوں کو

لیاقتوں کو

مثالی برق سکوں ندیدہ

لسانِ برق زمیں رسیدہ

نگل رہے تھے اگل رہے تھے

اگل رہے تھے نگل رہے تھے

اس حصے میں تحسین کی دوسری نعتیں بھی سادگی و روانی کی عمدہ مثال ہونے کے ساتھ ساتھ جذباتِ احترام و
عقیدت کی حامل اور رجائیت کا رنگ لیے ہوئے ہیں۔ رعنا ناہید رعنا نے بڑے عجز و انکسار کے ساتھ نعت گوئی
کے سلیقے کے لیے دعا کی ہے اور یہ نظم بظاہر نعت نہ ہوتے ہوئے بھی نعت کا عنوان ضرور بن گئی ہے۔ اسی طرح
حفیظ صدیقی کی نعتوں میں بھی وہی اظہارِ عجز ہے۔ پھر اظہارِ تشکر کے ساتھ ساتھ ایک سوال یا عرض بھی ہے، یعنی
شاعر ان گلیوں کی خاک کے حوالے سے، جن میں سرورِ کائنات چلے پھرے تھے، امر ہونا چاہتا ہے۔

ان منظومات کے بعد نعتیہ غزلوں کا حصہ شروع ہوتا ہے۔ اس حصے میں عارف عجمی، عبدالعزیز خالد،

فیض صدیقی، حفیظ تائب، خالد بزوی، حافظ لہریا نوی، پردانی جالندھری اور محمد انکس چار چار پارچے پارچے میں ہیں۔ ان میں میں بھی وہی ندانہ عقیدت ہے، حضور کے اوصاف حمیدہ اور اخلاق ستودہ کا بیان ہے، درود و سلام ہے، اہل بیت پر ہے، تمنائیں اور التجائیں ہیں اور زمانے کے فتنہ و الم سے بچنے کے لیے حضور اکرم کا دامن مبارک تھامنے کی خواہش ہے۔ نعت کے ادب آداب کا بھی خاصا احساس نظر آتا ہے۔ بعض نعتوں میں قافیوں کی تانگی کے علاوہ حسن صوت و آہنگ بھی ہے جو قاری کی توجہ اپنی طرف مبذول کرانے بغیر نہیں رہتا۔

وہ پیاس ہے کہ زبانوں پہ اُگ پڑے کانٹے
دیکھ کا شوق بھی رکھتا ہوں جھکتا بھی ہوں
شہر میں گھوم رہا ہوں میں بجھے چہرے سے
میں کہ پابستگی ارض کا شاکی ہوں مجھے
در تامل جائے تو ہلکے کروں سب دل کے بوجھ
میں کہ چاہوں ہر گھڑی تیری طلب میں ہو بسر
زندگی کی چمپلاقی دھوپ میں
عبدالعزیز خالد کا یہ شعر :

کرنہ مجھے بے نقاب کر کے خدایا
پڑھ کر حکیم الامت کی ایک رباعی کا یہ شعر یاد آ گیا :

مکن رسوا حضور خواجہ مارا
اردو میں ہم لفظ واردات کے ساتھ قلبی یا دلی وغیرہ کا استعمال کرتے ہیں۔ محض "واردات" کے بارے میں اس کے مزاج کے مطابق کچھ اچھے معنوں میں مستعمل نہیں ہے، خدا معلوم خالد صاحب نے اس معنی میں اس لفظ سے کیا معنی لینا چاہیے ہیں :

کس کو ہے ادباک واردات مجھ
حفیظ تائب خالصہ نعت کے شاعر ہیں۔ ان کی نعتیں فنی محاسن کے علاوہ معنوی اوصاف سے بھی مالا مال ہیں اور ان کے جذبے کے غلوں و شدت، حضور سے انتہائی وابستگی اور اہل بیت و اہل بیت کی خاطر کی حامل بھی۔ کیا مجھ سے اداس ہوں ترے حق ہادی برحق مقبول ہو مائے حق کا حق ہادی برحق

العارف الاہور - جنوری ۱۹۸۲

اغیار سرا فراز ہوئے بزمِ جہاں میں سیرت سے تری لے کے سبق ہادی برحق
ہم بھول کے پیغام ترا ہو گئے رسوا جینے نہیں دیتا یہ قلق ہادی برحق
زمانہ بدلے بدل جائیں سب کی سب اقدار رہے گا تو مرا معیار اسے شیر ابرار
ملے اماں کہ شب و روز بڑھتی جاتی ہے سپاہ کرب کی یلغار اسے شیر ابرار
حافظ لدھیانوی اور یزدانی جالندھری کی نعتیں بھی ان کے خلوص جذبہ، عشق رسول اور اعترافِ عظمت
حضور کا پتہ دیتی ہیں،

وہ ذرے آج بھی مثلِ قمرِ اہول میں روشن ہیں وہ جن راہوں کے ذروں پر پڑے نقشِ پائبر (حافظ)
ہے میرے ہر عمل کی بنیاد تیری چاہت ہر بغض تیری خاطر ہر پیار تیری خاطر
یزدانی جالندھری نے ایک سادہ و رواں نعت میں قافیے کی تکرار سے موسیقیت پیدا کر کے اسے فنی طور پر
بھی دلکش بنا دیا ہے :

آپ ابر کرم آپ بحر عطا آپ کی رحمتیں بیکراں بیکراں
مہر و ماہ و نجوم ان کے نقش قدم ان کی گردشِ کمکشاں کمکشاں
محمد نواز کی نعتیں بھی جدیدیت کا رنگ لیے ہوئے ہیں :

میں نے سنا تو لیا دل میں یقیں کا ایندھن آگ لگ جائے گی اشکوں کی ہوا دینے پر
نعتوں کے بعد مضامین کا سلسلہ مطالعہ سیرت " شروع ہوتا ہے۔ زیادہ تر مضامین اسوۂ حسنہ اور اخلاق و
عادات رسول مقبول (صلی اللہ علیہ وسلم) سے متعلق ہیں۔ بظاہر اسے تکرار کا نام دیا جائے گا، لیکن حقیقت
یہ قدر کی کیفیت لیے ہوئے ہے، ویسے ہر مضمون میں کچھ نئی باتیں بھی آگئی ہیں جو دوسرے مضامین میں
نہیں ہیں۔ مضامین مختصر ہیں، اختصار غالباً طلباء کی استعداد ذہنی کے پیش نظر کیا گیا ہے ورنہ یہ مضمون تو امت
مسلمہ کے لیے: "نذیر بود حکایت در اندر تر گفتم" والی کیفیت کا متقاضی اور حامل ہے۔ حقیقت یہ ہے کہ اس
دور میں اخلاق و معمولات حسنہ آنحضرت کی تکرار اشاعت و تبلیغ، بالخصوص نئی نسل کے لیے بے حد ضروری ہے،
تاکہ اس کا اثر لے کر اور اس سے تربیت پاکر وہ مغرب کی غلط اور بے راہ روی کی حامل زندگی کی مہلت
کو پا جائیں اور یوں اسلام کے نام پر معرض وجود میں آنے والے اس ملک کو صحیح معنوں میں ایک اسلامی معاشرہ
عطا کر سکیں۔ حضور اکرم کے اخلاق حسنہ کے بارے میں حضرت شرف الدین یحییٰ مینوی کی یہ بات بڑی قابلِ توجہ

ہا لکھنے کی.....

اگر حضور صلی اللہ علیہ وسلم کے پاس کوئی معجزہ نہ بھی ہوتا تو بھی حضور کے اوصاف حمیدہ اور اخلاق پسندیدہ کی نبوت کے شاہد کافی ہوتے۔ (در بارہی اردو ترجمہ میں ۱۷۵)۔ بہر حال اس حصے کے مضامین عنوانات ذیل سرخیوں کے سبب دلچسپ اور اہم بن گئے ہیں اور اس لحاظ سے اثر انگیز بھی ہیں اور تربیت نرا بھی۔ رسول اللہ (صلی اللہ علیہ وسلم) کے اخلاق (عوادات) پر فیسر محمد ارشد بھٹی، اور ”اسوۂ حسنہ“ (پرفیسر نذر احمد) میں نبی کریم کے تحمل، وقار، رحم و کرم، سخاوت، ایقانے عمد، حسن معاشرت، حسن تدبیر، صداقت، جرات و شجاعت اور علم و عبادت پر عقیدت و احترام کے ساتھ اور پیر خلوص انداز میں روشنی ڈالی گئی ہے۔ ول اکرم۔ بحیثیت مصلح اعظم (قاری محفوظ الحق) میں حضور فخر موجودات کی تشریف آوری سے قبل کے عرب بلکہ برصغیر پاک و ہند کے معاشرتی فساد اور بگاڑ کا بیان ہے۔ مضمون کو قرآنی آیات کے علاوہ اسم کے ذیلی عنوانات سے آراستہ کیا گیا ہے۔ مذہبی اصلاح، توحید باری تعالیٰ پر دل نشین عقلی دلائل، معاشرتی حرج، رہبانیت کی نفی، معاشی اصلاح، سیاسی اصلاح وغیرہ۔ اس لحاظ سے یہ مختصر مہینے کے باوجود ایک مضمون ہے کہ زندگی کے اہم پہلوؤں کو اس میں سمیٹا گیا ہے۔ ”منہجی روشی میں ذکر خیر الانام“ (سیرت نبوی کی میاں) رقم کی لاطینی (رسالے میں جگہ کے بارے میں) کہہ سکتے ہیں۔ کسی قدر طویل ہو گیا ہے۔ ”فتح مکہ کا پس منظر“ (محمد حمید اللہ) تاریخی مضمون ہے۔ اسے ایک تمہید سے لکھا گیا ہے جو ایک تاریخی مضمون میں کچھ زائد معلوم ہوتی ہے۔ اگرچہ بعد میں اسے بطریق احسن نبھایا گیا ہے لیکن شروع کا کچھ حصہ عدم تسلسل کا شکار نظر آتا ہے۔

”دنیا کا عظیم ترین انسان۔ محمد مصطفیٰ صلی اللہ علیہ وسلم“ (محمد احسان الحق اختر) میں نبی مکرم کے خلقِ یم اور اوصاف ستودہ اور اس دور میں قول و فعل میں مکمل ہم آہنگی کا مختصر ذکر ہے: ”جو قرآن نمازیں پڑھا نا تھا اسی قرآن کے ذریعے عدالت میں فیصلے ہوتے تھے۔ جن عداوتوں کی تعلیم منبر سے دی جاتی تھی، انہیں حکومت کا نظم و نسق چلتا تھا“ آخر میں ایسے ہی اس کے کہ اپنانے کی تلقین کرتے ہوئے مضمون کو حضرت محمد ﷺ اس شعر پر ختم کیا گیا ہے:

یہ جہاں چیز ہے کیا لوح و قلم تیرے ہیں
کی محمد سے وفا تو نے تو ہم تیرے ہیں

”نبی اکرم بحیثیت منصف“ (خالد میاں) کسی قدر طویل اور قرآنی حوالوں سے مزین ہے۔ اس میں اخلاقی تفصیل سنہ کا بھی ذکر ہے۔ تمہید کے طور پر دی گئیں خبرانی معلومات اگرچہ فیس مضمون سے ہٹ کر ہیں اور مضمون کی طوالت کا باعث بنی ہیں، تاہم انتہائی مفید ہیں۔ آگے چل کر مضمون کو قرآنی حوالوں اور دلائل کے ساتھ اور مزید طریق سے

اٹھایا گیا ہے۔ پھر آزاد عدلیہ کے قیام کی اہمیت بتاتے ہوئے اس امر پر اظہارِ افسوس کیا گیا ہے کہ :
 ” جس ضابطہٴ رشد و ہدایت و منبع النعاف کے سبب امتِ مسلمہ کو دیگر اقوامِ عالم پر فوقیت اور ترجیح حاصل
 ہوئی تھی آج انہی اصول و ضوابط کو اپنا کر اغیارِ آسمان میں (پر) پہنچ چکے ہیں ... اور ملتِ اسلامیہ نے نہ صرف
 اپنے ہی اصول بھلا دیے بلکہ عملی میدان میں اپنے ہی کردار سے انھیں جھٹلاتے ہیں بھی باک محسوس نہ کیا۔“
 مضمون کو نبی آخر الزماں کے اسوۂ حسنہ پر قولاً و فعلاً چلنے کی دعا پر ختم کیا گیا ہے۔

” مطالعہٴ سیرتِ نبویؐ کی ضرورت و اہمیت “ (حنیظ الرحمن) کا آغاز ملتِ اسلامیہ میں اس ضرورت و اہمیت
 کے عدم احساس کے شکوک سے ہوتا ہے اور بعد میں سلسلہ وار انداز میں اور قرآنی حوالوں اور دلائل سے اس
 ضرورت کو واضح کیا گیا ہے :

” انسان کی یہ ایک فطری ضرورت ہے کہ وہ انفرادی سیرت کی تعمیر اور اجتماعی معاملات کی صورت گیری
 کے لیے کسی معیاری اور مثالی شخصیت کے عملی نمونے کا طالب ہوتا ہے۔ قرآن مجید نے ان لوگوں کے سامنے
 نبی اکرم صلی اللہ علیہ وسلم کی زندگی کو بطور نمونہ پیش کیا ہے۔۔۔“

” معلوم ہوا کہ شہادتِ حق کا جو کٹھن فریضہ حضورؐ نے اپنی پوری حیاتِ مبارکہ میں انجام دیا، بعینہ وہ
 فریضہ حضورؐ کے بعد آپؐ کی امت پر عائد ہوتا ہے اور اس کے امت وسط ہوتے کا یہ تقاضا ہے کہ وہ اپنے
 فریضے کو ادا کرے۔ بصورتِ دیگر وہ سنگین جرم کی مرتکب ٹھہرے گی۔“

اب پھر ” ہدیہٴ نعت “ کے عنوان سے منظومات کا حصہ شروع ہوتا ہے۔ رسالے کی ترتیب کا یہ انداز
 مدیرانِ کرام کے حسنِ سلیقہ کا غماز ہے، اس لیے کہ موضوع کیسا ہی نازک اور کیسا ہی واجبِ احترام کیوں نہ ہو،
 انسانی فطرت اپنی ”متلون مزاجی“ کے سبب ہر طور تغیر چاہتی ہے۔ اقرأ سیرتِ خیر میں انسانی فطرت کے اس
 پسلو کا پورا خیال رکھا گیا ہے۔ اس حصے میں احسان دانش، عبدالکریم ثمر، عظیم قریشی، راسخ عرفانی، راجا شاموود،
 طفیل دانا، اقبال صلاح الدین، حافظ مظہر الدین، امجد اسلام امجد، ناصر زیدی اور خالد شفیق کی نعتیں ہیں۔ ان
 نعتوں میں بھی کہیں حضور اکرمؐ سے اپنے عشق و وابستگی کا ذکر ہے، کہیں قائم النبیین کی عظمتِ اخلاق اور دیگر
 اوصاف کا تذکرہ ہے، کہیں امت کی رسوائی و ذلت کا بکمالِ درد و غم اظہار اور اس اندھیری رات کو دور کرنے
 کے لیے حضورؐ سے جلوۂ نور بکھیرنے کی التجا ہے اور کہیں مدینے کی ہوا و فضا کا ذکر اور وہاں پہنچنے کی خواہش کا اظہار
 ہے۔ ان نعتوں میں بعض اشعار شاعر کے شدت و خلوص جذبہ کی عکاسی کرتے نظر آتے ہیں لیکن بعض اشعار

فنی طور پر تو اچھے کہے جاسکتے ہیں مگر ان میں مضمون کوئی دھبہ کا نہیں ہے۔ دو تین اچھے اشعار ملاحظہ ہوں:

ہونہ گر عشق تو پہچان تری مشکل ہے عقل کو ہونہ سکے گا کبھی عرفان تیرا
اعجاز ہے یہ سرورِ عالم کی نعت کا میں پیر ہو گیا مرے نغمے جواں رہے (حافظ نظر الین)
مسلل ہو رہی ہے جانے کیوں امت کی رولٹی دعاؤں میں یہ افلاس اثر دیکھا نہیں جاتا
کھڑا ہوں کب سے محرابِ حرم کے سامنے دُاش نظر رہ کے اٹھتی ہے مگر دیکھا نہیں جاتا (احسان دُاش)
اندھیری رات کٹھن راستے تھکی ہمت نہ ترک جہد ہے جائزہ نہ عذر راہِ طویل
کبھی تو وسعتِ دل پر بکھیر جلوۂ نور کہ میرا ذوقِ تجسّس ہے تشنہ تکمیل (دثر)

اس حصے میں امجد اسلام امجد کی بعض نعتیں تغزل کا رنگ لیے ہوئے ہیں اور تغزل کے اس لوح اور رچاؤ کے باعث یہ نعتیں ایک عجیب قسم کی تازگی و تاثیر اور دلکشی کی حامل ہیں اور ان میں کہیں بھی احترام و عقیدت کا دامن ہاتھ سے چھوٹتا نظر نہیں آتا:

ان کے دامن کی بات کی جائے کوئی شکلِ نجات کی جائے
آرزو کی زبان میں لکھ کر آپ کی بات بات کی جائے
آپ کے سایہ عطا میں بسر زندگی کی یہ رات کی جائے
میرے احساس کے دریا میں روانی تجھ سے اے گل جاں مرے ہونے کی نشانی تجھ سے
موسم گل بھی تیرا فصل خزاں بھی تیری میری آواز کے محراؤں میں پانی تجھ سے
تو بچو چاہے تو سمندر کو کنارہ دے خاک کے بخت میں پیدا ہو گرائی تجھ سے

مضامین و مقالات کا دوسرا حصہ ”اخلاقِ نبوی“ (میاں ایم اسلم)، ”سیرتِ مصطفیٰ ﷺ کا دواحد ذریعہ ہے“ (پروفیسر ارشد بھٹی)، ”حضور کی فقر پسندی“ (پروفیسر ارشد کیانی)، ”اخلاقِ نبوی“ (مقبول احمد علی) اور ”سرورِ احمد“ صلی اللہ علیہ وسلم (آفتاب احمد نقوی) ایسی نگارشات سے آراستہ ہے۔ ان میں جہاں مختلف تاریخی حوالوں اور احادیثِ نبوی کی روشنی میں مذکورہ مضامین اٹھائے گئے ہیں، وہاں بعض مصنفین نے زمانے کی موجودہ صورتِ حال اور اسلام پر اظہارِ غم کیا ہے، کہیں دلائل کے ساتھ حضور اکرم کے دنیا کے واحد رہنما ہونے کی ثابت کیا ہے اور کہیں دوسری سماوی کتب کے مقابلے میں قرآن کریم کی عظمت اور اس کے آج تک قائم رہنے کے معجزے کا مدلل ذکر ہے۔ پھر اخلاقِ نبوی کی قدر و گرامی کو ملحوظ کرنے کا سامان کیا گیا ہے۔

”اخلاق نبوی“ (میاں ایم اسلم) میں ایک جگہ ترمذی کے حوالے سے حضور اکرم کے اخلاقِ حسنہ کی جو غالب و جاذب تصویر کھینچی گئی ہے ہر چند بڑی مختصر سی لیکن بھرپور تاثیر لیے ہوئے ہے اور آج کے اس دور انتشار و افتراق میں اس کی اشاعت از بس ضروری ہے تاکہ ہم مسلمان بالخصوص ہمارے نوجوان اس پر عمل کر کے ایک مثالی اور امن و عافیت اور بھائی چارے کی دولت سے مالا مال معاشرہ قائم کرنے میں کامیاب ہو سکیں :

”حضور نرم خو، نرم دل، خندہ رو اور باطبع مہربان اور حلیم تھے۔ نہ سخت مزاج تھے نہ سخت دل تھے۔ بات آرام سے کرتے، کبھی کوئی سخت لفظ حضور کی زبان مبارک سے نہیں نکلتا تھا۔ حضور نہ تنگ دل تھے نہ سخت مزاج تھے۔ اگر حضور کو کوئی بات ناگوار گزرتی تو اظہارِ بیزاری کی بجائے خاموشی اختیار فرماتے۔ حضور کے مزاج شناس حضور کے تیمور دیکھ کر حضور کا مقصد بھانپ جاتے تھے۔ حضور کبھی کسی کی عیب جوئی نہ فرماتے۔ جب کوئی حضور سے بات کرتا تو حضور بڑی توجہ سے سنتے ... اگر کوئی اجنبی حضور سے بے باکی سے گفتگو کرتا تو حضور بڑے تحمل سے اس کی بات سنتے۔ حضور علیہ السلوۃ والسلام نہایت فیاض نہایت راست گو اور نہایت نرم مزاج تھے۔“

میاں صاحب نے اس پر تاثیر مضمون کے آخر میں والدین اور نوجوانوں کو درج ذیل تلقین کر کے ایک اچھا فریضہ انجام دیا ہے :

”حضور صلی اللہ علیہ وسلم کی تمام مبارک زندگی دنیا کے لیے خیر و برکت کی زندگی تھی۔ مسلمانوں کی دنیا اور آخرت میں کامیابی اور نجات اگر ہو سکتی ہے تو حضور کی تعلیم کی پیروی کرنے سے ہو سکتی ہے۔ نوجوانوں کو اگر خدا توفیق دے تو وہ سیرتِ طیبہ پڑھا کریں، اسی طرح والدین کا فرض ہے کہ وہ اپنے طور پر بچوں کو حضور کی مبارک اور مقدس زندگی کے حالات سنایا کریں۔“

پروفیسر ارشد پٹیل صاحب نے مختلف کتبِ مقدسہ کا ذکر اور موازنہ کر کے قرآن مجید کی برتری ثابت کی ہے۔ پھر قرینِ حدیث کے ضمن میں مسلمانوں کی انتہائی احتیاط کا تذکرہ ان پٹھانوں، انطاہیوں، انطاہیوں کا کیا ہے :

”مسلمانوں کی احتیاط اور خدا کی نصرت دیکھیے کہ روایتِ حدیث کے سلسلے میں اس بات پر بڑی کڑی نگاہ رکھی گئی کہ جو شخص بھی حضور کی کوئی بات بیان کرتا ہے وہ کون ہے؟ اس کی اپنی حیثیت اور شخصیت لوگوں میں کس حد تک معتبر ہے، اس نے کس سے بیان سنی اور کس کس شخص کے واسطے سے وہ بات آنحضور تک پہنچی ہے اگر روایت کی کڑیوں میں سے ایک بھی کڑی غائب ہوتی تو وہ حدیث رد کر دی جاتی۔ پھر حدیث کو حدایت کے اصول

بنی عقلی اعتبار سے بھی پرکھا جاتا کہ حدیث کا متن اور مضمون، قرآن یا دین کے مجموعی مزاج سے کیا مناسبت رکھتا ہے اور کیا وہ صریح نص یعنی قرآنی حکم کے خلاف تو نہیں۔۔۔

مضمون کے آخر میں حضور کی طرف سے بتائے گئے فلاح انسانی کے اصول باختصار بیان کر کے مضمون کی دیت کو دو چند کر دیا گیا ہے۔ غرض مضامین کا یہ حصہ بھی اپنی جگہ خاصا جاندار، پُر تاثیر دانش اور روح پرور ہے۔ ”ہدیہ نعت کے تیسرے حصے کا آغاز مکرم احمد ندیم قاسمی صاحب کی نعت سے ہوتا ہے۔ سبحان اللہ نعت کیلئے ربہ صادق و خلوص اور انتہائی عقیدت و احترام کی منہ بولتی تصویر ہے۔ یہ نعت پڑھتے وقت قاری پر ایک یب ذوق و وجد کی کیفیت طاری ہو جاتی ہے۔ اس کا ایک ایک مصرعہ منہ بولتا ہوا، معنوی خوبیوں سے لامل اور شاعر کی دلی کیفیت اور درد و سوزِ دروں کا سچا عکاس ہے۔ ایسے آپ بھی میرے ساتھ اس وجد و ال کی کیفیت میں شامل ہو جائیے :

نور ہو جاتا ہے کچھ اور ہویدا تیرا	تہ بہ تیرگیاں ذہن پہ جب ٹوٹتی ہیں
چھلک اٹھتا ہے مری روح میں میتا تیرا	کچھ نہیں سو جھتا جب پیاس کی شدت سے مجھ
مجھ کو جھکنے نہیں دیتا ہے سہارا تیرا	پورے قدم سے کھڑا ہوں تو یہ تیرا ہے کرم
میں تو مر جاتا اگر ساتھ نہ ہوتا تیرا	دستگیری مری تنہائی کی تو نے ہی تو کی
میں تو کتا ہوں جہاں بھر رہا ہے سایہ تیرا	لوگ کہتے ہیں کہ سایہ ترے پیکر کا نہ تھا
رات باقی تھی کہ سورج نکل آیا تیرا	اب بھی ظلمات فروشوں کا گلبہ ہے تجھ سے
اب جو تاحشر کا فردا ہے وہ تنہا تیرا	تجھ سے پہلے کا جو ماضی تھا ہزاروں کا سہی
راستہ دیکھتی ہے مسجد اقصیٰ تیرا	ایک بار اور بھی یثرب سے فلسطین میں آ

اس حصے میں اسرار زیدی، راز کا شمیری، اظہر جاوید، حفیظ الرحمن احسن، نعیم اظہر، یوسف مثالی، اصغر مدنی، محمد یعقوب حاکم، جان کا شمیری، مقبول کاوش اور عنانا ہمدرد کے گھماے عقیدت ایک ایک ذیل کی محدث میں ہیں اور شاعر نے اپنی بساط بھر اند پورے اخلاص سے یہ نذرانہ حضور سرور کو پیش کیا ہے :

وہ فکر تو کہ جسے آپ سے نہیں نسبت	ہے اس کا سود بھی دل کے لیے زیاں کی طرح (حفیظ احسن)
میں اس سے پہلے تو مٹی کا ایک ذرہ تھا	ترے قدم کو چومنا تو آفتاب ہوا (یوسف مثالی)
میں مل رہا تھا کہ وہ دھوپ میں سر ٹھہرا	ترا خیال میرے واسطے سحاب ہوا

وہ روشنی ہے اور اک ایسے آفتاب کی ہے کہ جس کے واسطے لازم نہیں طلوع و غروب (رفعا) اقرار کا آخری حصہ طلباء کی کاوشوں کے لیے وقف ہے۔ شروع میں فخر موجودات کے سیرت و اخلاق اور زندگی کے اصول وغیرہ پر مضامین اور آخر میں منظوم نذرانہ ہائے عقیدت و احترام ہیں۔ یہ حصہ کوئی بہتر صفحات کو محیط ہے جن میں پنجابی کے چھ صفحات بھی شامل ہیں۔ مضامین چھوٹے چھوٹے لیکن طلباء کے لکھے ہوئے کے باوصف معیاری ہیں۔ ”ہادی برحق“ (سید زاہد محمود حسین) میں ذیلی عنوان ”حیات مقدسہ ایک نظر میں“ کے تحت حضور اکرم کی مبارک زندگی سے متعلق بعض اہم واقعات کو مختصراً اور سنین وار بیان کرنے کا مفید طریقہ اختیار کیا گیا ہے۔ اسی طور ”ارشادات نبوی“ (غنیہ تاجود) میں حضور کے بعض فرمودات عالیہ ترتیب وار مختصر انداز میں دے گئے ہیں۔

حصہ نظم میں معلم سید آفتاب ثاقب نے اپنے دل کا درد یوں بیان کیا ہے :

وہ جو آداب گلستاں سے ہی ناواقف ہیں وہ ہیں سرخیل گلستان رسول عربی
بجھتی جاتی ہے ترے دین کی شمعیں مولا ٹوٹتا جاتا ہے پیمان رسول عربی
معلم اعجاز رضوی کی نعت میں تغزل کا رنگ ہے اور سہل متمتع کی حامل اور چھوٹی بحر کے سبب یہ نعت ایک خاص روانی، جاذبیت و دلکشی اور تاثیر لیے ہوئے ہے :

ان کا ساتھ نہ گر پاؤ گے چلنے والو تھک جاؤ گے
ان کی قید سے بچنے والو اپنے آپ میں گھر جاؤ گے
ٹوٹا ان سے پیار کا رشتہ پھر تم کس کے کہلاؤ گے
عشق نبی میں نام لکھا لو پیچھے رہ کر پھٹاؤ گے

معلم نعیم احمد نے اپنی وابستگی کا اظہار اس معصومیت سے کیا ہے :

حضور آئیں گے مجھ کو تسلیاں دینے میں جان بوجھ کے اس دل کو بیقرار کروں
حصہ پنجابی میں اساتذہ کی نعتیں ہیں اور معلم نذیر احمد کا مختصر مضمون ”کامل نبی دی کامل تعلیم“ ہے۔ عارف عبد المتین نے یہاں بھی اپنے بھرپور جذبہ صادق اور عقیدت کا اظہار کیا ہے :

مینوں اپنے دیس پانی نال دی پیار و دھیرا کوثر تے تسنیم دیا پانی بھر دے وچ چنا باں
تیرے کرم دے خیمے ہٹھاں جگ سکھ نیندر سوندا شالار ہن سلامت تیرے خیمے دیاں طنا باں

اقرا کا دوسرا حصہ پہلے حصے سے نصف اور صرف ”مطالعہ نعت“ کے لیے وقف ہے۔ اس حصے کا آغاز بھی حمد سے ہوتا ہے۔ عارف عبد المتین، شبیر بخاری، امجد اسلام امجد کے علاوہ طلبہ نے بھی اس میں حصہ لیا ہے۔ امجد کی حمد سراپا تجسس اور پرستش ہے اور نظامی گنجوی کے لفظوں میں: ”کرہائے تو مارا کر دگستاخ“ کی سی کیفیت لیے ہوئے ہے۔

ہواؤں میں مد و خورشید میں ستا تجھ کو کبھی تو قریہ جاں میں اتر کہاں ہے تو ؟

تو رشک خواب سہی آنسوؤں کی آب سہی پلٹ بھی جاتی ہے ٹھک کر نظر کہاں ہے تو ؟

اب ایسا شوق بھی کیا بے نشان رہنے کا صدف کے ساتھ ہے آپ گھر کہاں ہے تو ؟

اس کے بعد عارف عبد المتین نے ”جدید اردو نعت“ پر اختصار کے ساتھ نیکن سیر حاصل تبصرہ کیا ہے۔ اس میں عربی اور فارسی نعت کے آغاز کا سراغ لگا کر اردو کی شروع کی نعتوں کا سرسری تذکرہ ہے۔ بعض جگہ انھوں نے نعت گو حضرات کی بعض خامیوں اور گستاخوں کی طرف بڑے دکو کے ساتھ اشارے کیے ہیں ہوان کے مخلصانہ اور دلی جذبات و احساسات کی نشاندہی کرتے ہیں:

”آنحضور کا یہ فراخ دلانہ، عالی ظرفانہ اور جمال دوست طرز عمل ہمارے لیے ایسے طریقہ کار کی اجازت مرحمت نہیں کرتا کہ ہم نعت کہتے ہوئے حدودِ آداب سے سر مو تجاوز کر جائیں۔ یہی وجہ ہے کہ اعلیٰ نعت کی تخلیق کو بالکل بجا انداز میں تلوار کی دھار پر چلنے کے مترادف قرار دیا گیا ہے۔ یہ محبت اور احترام کے دل آویز سنگم پر ظہور میں آتی ہے اور ظاہر ہے کہ اس سنگم کی تشکیل غیر معمولی دل و دماغ کے غیر معمولی اشتراکِ عمل کا ایسا تقاضا کرتی ہے جس کی تکمیل جو شے لانے سے کسی طور کم نہیں۔“

ایک جگہ قدیم نعت گوئی کی اس خامی پر اظہارِ تاسف کیا ہے اور بجا طور پر کیا ہے کہ یہ آنحضور کے بے مثال سراپے، حضور کے حلیہ اقدس اور حضور کے تیر خیز معجزات کے عقیدت انگیز بیان تک محدود رہی اور حضور کی عظیم ترین شخصیت کے وہ پہلو اس میں اپنا بھروسہ اور اظہار نہ پاسکے جو نعت کے لوازم کی حیثیت رکھتے تھے۔ گویا ہماری کلاسیکی نعت نے آنحضور کی سیرت کے مقابلے میں صورت پر اپنی توجہ نسبتاً زیادہ مرکوز رکھی، مضمون مختصر ہونے کے باوصف معلومات افزا اور اچھے نعتیہ اشعار کے انتخاب کا حامل ہے، تاہم دو تین اشعار کی نسبت مل نظر ہے:

حسن یوسف، دم عیسیٰ، ید بیضا داری ... الخ

سعدی کے مستند کلیات مطبوعہ تہران میں یہ شعر کہیں نظر نہیں آتا۔ اسی طرح یہ اشعار اگرچہ خسرو کے منسوب ہیں لیکن خسرو کے کلیات میں (جسے ادارہ سپیکجز لاہور نے بڑے اہتمام کے ساتھ اور خاصے تفحص و تحقیق کے بعد چار جلدوں میں

شائع کیا ہے، نہیں ہیں:

نئی دائرہ چرمسزل بورد شب جائے کہ من بوم ۱۰۰۰
پنجابی جتنے میں جو چوبیس صفحات پر مشتمل ہے »پنجابی شاعری وچ نعت رسول« (شہباز ملک) تحقیقی اور تنقیدی
مضمون ہے۔ اس کے علاوہ چند نعتیں ہیں۔

اقرا کے پہلے اور مطالعہ نعت کے اس حصے میں جدید نعت پر اتنا مواد اکٹھا کر دیا گیا ہے کہ وہ آنے والے
تحقیقین کے لیے پاکستان کے اس خطے کی: جو اپنی ادبی روایات اور سرمایہ تخلیقات سے مالا مال ہے، نعت گوئی
کے لیے خاص حوالے کی چیز بن گیا ہے۔ جس کا سہرا جلد کی مجلس ادارت کے سر ہے۔ اس حصے کے قابل ذکر شرکا
یہ ہیں: احمد ندیم قاسمی، احسان دانش، امجد اسلام امجد، حفیظ تائب، ناصر زیدی، عارف عبدالستین، خالد برہی،
حفیظ صدیقی، تحسین فراقی، جلیل نقوی، عطار الحق قاسمی، محمد نواز۔

سیم ہانسی نے »رحمائی و سبحانی« کے عنوان سے طویل نعتیہ قصیدہ لکھ کر اپنے زورِ بیان کا مظاہرہ اور
دردِ دل کا اظہار کیا ہے:

وہ مہر جہاں پرور نورانی و لاثانی	میں فدا ہوں بے مایہ بے وقعت و بے حاصل
نہ قدسی و قدوسی رحمانی و سبحانی	میں ظلمتِ عصیاں میں بھٹکا ہوا اک راہی
افسوس مگر ہم نے کچھ قدر نہ پہچانی	اس نام کی برکت سے ہم اکرم و افضل تھے
اقوام کی سلطانی دولت کی فرادانی	آقا کی اطاعت سے اس وقت بھی ممکن ہے

تحسین فراقی کی »سرزمینِ طیبہ کا تخیلی سفر« بھی ان کے تخیل کی اوج اور قدرتِ بیان کا حامل ہے۔
مضمون خاصا طویل ہو گیا، لہذا چند منتخب اشعار دے کر اسے ختم کیا جاتا ہے:

اس کا یہ راز ہے مرا معیار آپ ہیں	ہے میرے لفظ لفظ میں گر حسن و دلکشی
اُن کی ہو جائے جو امت ان کی	ارتقا اس سے اجازت مانگے
اور نکلتا رہوں جو صورت ان کی	کبریائی پہ گرد، غور، ندیم
آندھیوں کو بھی جو کردار صبا دیتا ہے	وہی سرسبز کرے گا مرے ویرانوں کو
درِ محراب کا جب آئے تو صدا دیتا ہے	قیس و ایوان سے گزر جاتا ہے چپ چاپ ندیم
اور میں نے اپنے دل میں اتارا ہے ن کا نام	قرآن پاک ان پہ اتارا گویا ندیم

مجھے خاک کی سی کشری دے مجھے زمین کی سی عاجزی دے
 اٹل سی میرا پیار تجھ سے مگر بصد رنگ جھینپتا ہوں
 جمال تیرا میری نظر کو خنک سکوں سے نوازتا ہے
 یا نبی اب تو آشوب حالات تیرے قری یادوں کے چہرے بھی دھندلا گئے
 وہ آرزوئے کلیم و دعا ئے ابراہیم
 ہے جس سے روح وقت میں اک زندگی کی لہر
 جہاں سے گزروں تو سر اٹھا کر تجھے ملوں تو میں سر جھکا کر
 میں جب تصور میں دیکھتا ہوں اویں تیرا بلال تیرا
 مری رگوں کو اتارتا ہے لطیف حدت جلال تیرا (عارف)
 دیکھ لے تیرے نائب کی نعمت گری مٹی جاتی ہے نوحہ گری یا نبی (غنیظ نائب)
 نوید لطف فراواں محمد عربی
 فطرت کا وہ دھڑکتا ہوا دل حضور ہیں (ناصر نیوی)

القمر ست

محمد بن اسحاق ابن ندیم و راق ————— اردو ترجمہ : محمد اسحاق بھٹی

یہ کتاب چوتھی صدی ہجری تک کے علوم و فنون، سیر و رجال اور کتب و مصنفین کی مستند تاریخ ہے۔ اس میں یہود و نصاریٰ کی کتابوں، قرآن مجید، نزول قرآن، جمع قرآن اور قرآن کرام، نصائح و بلاغت، ادب و انشا اور اس کے مختلف مکاتب فکر، حدیث و فقہ اور اس کے تمام مدارس فکر، علم نحو، منطق و فلسفہ، ریاضی و حساب، سحر و شعبہ بازی، طب اور صنعتِ کیمیا وغیرہ تمام علوم، ان کے علما و ماہرین اور اس سلسلے کی تصنیفات کے بارے میں اہم تفصیلات بیان کی گئی ہیں۔ علاوہ ازیں واضح کیا گیا ہے کہ یہ علوم کب اور کیوں کر عالم وجود میں آئے۔ پھر ہندوستان اور چین وغیرہ میں اس وقت جو مذاہب رائج تھے ان کی وضاحت کی گئی ہے۔ نیز بتایا گیا ہے کہ اس دور میں دنیا کے کس کس خطے میں کیا کیا زبانیں رائج اور بولی جاتی تھیں اور ان کی تحریر و کتابت کے کیا اسلوب تھے۔ ان کی ابتدا کس طرح ہوئی اور وہ ترقی و ارتقا کی کن کن منازل سے گزریں۔ ان زبانوں کی کتابت کے نمونے بھی دیے گئے ہیں۔ ترجمہ اصل عربی کتاب کے کئی مطبوعہ نسخے سامنے رکھ کر کیا گیا ہے اور جگہ جگہ ضروری حواشی دیے گئے ہیں، جس سے کتاب کی افادیت بہت بڑھ گئی ہے۔

قیمت ۴۵ روپے

صفحات ۹۲۶ مع اشاریہ

ملنے کا پتا : ادارہ ثقافت اسلامیہ، کلب مراد، لاہور

المعارف لاہور - جنوری ۱۹۸۲

یادگار شبلی

ڈاکٹر شیخ محمد اکرام

اس کتاب میں شبلی نعمانی کے مفصل حالات زندگی اور ان کی تصانیف اور کارناموں کا تفصیلی جائزہ لیا گیا ہے۔ شمس العنا علامہ شبلی نعمانی کو ہمارے ادب اور نیا نیا میں جو بلند مقام حاصل ہے، وہ محتاج بیان نہیں۔ ان کے احوال زندگی سید سلیمان ندوی مرحوم نے حیات شبلی میں جمع کیے تھے۔ تصانیف کے متعلق وہ ایک علیحدہ کتاب لکھنا چاہتے تھے، لیکن یہ ارادہ پورا نہ ہو سکا۔ ڈاکٹر اکرام صاحب کی اس کتاب یادگار شبلی میں شبلی کے مکمل حیات زندگی بھی ہیں اور اس کے علاوہ وہ مواد بھی سمیٹ لیا گیا ہے جو سید سلیمان ندوی کی تصنیف حیات شبلی کی اشاعت کے بعد دست یاب ہوا، نیز علامہ شبلی کی ایک ایک کتاب پر علیحدہ تفصیلی تبصرہ بھی ہے۔

قیمت ۳۰۰ روپے

صفحات ۵۰۰

سرسید اور اصلاح معاشرہ

شاہد حسین - زانی

اسلامی ہند کے مشہور مصلح سید احمد خاں کی اصلاحوں گوششوں نے مسلم معاشرے میں ایک انقلاب پیدا کر دیا تھا۔ اس کتاب میں بڑی وضاحت کے ساتھ یہ بیان کیا گیا ہے کہ سرسید کے زمانے میں معاشرے کی حالت کیا تھی۔ انہوں نے اپنی زوال پذیر قوم کی ہر جہتی اصلاح و ترقی کے لیے کیا کوششیں کیں۔ یہ کوششیں کس طرح ایک ملک گیر اصلاحی تحریک بن گئیں، مستقبل پر ان کا کیا اثر پڑا اور معاشرتی اصلاح کے لیے سرسید کا مفہوم بہ کمال تک کامیاب ہوا؟

قیمت ۱۲۰ روپے

صفحات ۲۵۵

گلستانِ حدیث

مولانا محمد عظیم رضا پھلوار قی

یہ چالیس منتخب احادیث نبوی کی تشریح ہے۔ ہر حدیث کے مضمون کی تائید میں دوسری احادیث اور قرآن کریم کی آیات سے ان کی مطابقت بہت دلنشین انداز میں بیان کی گئی ہے۔ صفحات ۲۰۸ قیمت ۱۵ روپے

ملنے کا پتا : ادارہ ثقافت اسلامیہ، کلمہ سب مراٹر، لاہور